

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಸಚಿವರು).—

ಅ. ರಾಜ್ಯದ ವನ ಸಂಪತ್ತನ್ನು ಹೆಚ್ಚಿಸಲು ಈ ಕೆಳಗೆ ನಮೂದಿಸಿದ ಗಿಡ ಮರಗಳನ್ನು ನೆಡುವ ಯೋಜನೆಗಳನ್ನು ಕೈಗೊಳ್ಳಲಾಗಿದೆ.

1. ಸಾಮಾಜಿಕ ಅರಣ್ಯಗಳನ್ನು ಬೆಳೆಸುವ ಯೋಜನೆಗಳು. ವರ್ಷಕ್ಕೆ ಸರಾಸರಿ 10,000 ಹೆಕ್ಟೇರುಗಳು.

2. ಮಣ್ಣಿನ ಸಮಕಳಿಯನ್ನು ತಡೆಯುವ ಯೋಜನೆಗಳು. ವರ್ಷಕ್ಕೆ ಸರಾಸರಿ 1000 ಹೆಕ್ಟೇರುಗಳು.

3. ಎನ್. ಆರ್. ಇ. ಪಿ. ಡಿ. ಪಿ. ಎ. ಪಿ. ಆರ್. ಎಲ್. ಇ. ಜಿ. ಪಿ. ಮುಂತಾದ ಯೋಜನೆಗಳು. ವರ್ಷಕ್ಕೆ ಸರಾಸರಿ 1000 ಹೆಕ್ಟೇರುಗಳು.

4. ಅರಣ್ಯ ಅಭಿವೃದ್ಧಿ ಫಂಡ್ ಕೆಳಗೆ ಸರಾಸರಿ 1000 ಹೆಕ್ಟೇರುಗಳು.

ಆ. ಸಾರ್ವಜನಿಕರು ತಮ್ಮ ಸ್ವಂತ ಜಮೀನುಗಳಲ್ಲಿ ಗಿಡಮರಗಳನ್ನು ನೆಡಲು ಸರ್ಕಾರದವರ ಅನುಮತಿ ಬೇಕಾಗಿಲ್ಲ.

ಇ. ಸಾರ್ವಜನಿಕರಿಗೆ ಪುಕ್ಕಟೆಯಾಗಿ ಸಸಿಗಳನ್ನು ಕೊಡಲಾಗುವುದು. ಸಹಾಯಧನವನ್ನಾಗಲಿ, ಸಾಲವನ್ನಾಗಲಿ ನೀಡಲಾಗುವುದಿಲ್ಲ.

ಈ. ಗಂಧ ವೀಟಿ ಮುಂತಾದ ಇತರ ಕಾಯಿಟ್ಟ ಜಾತಿ ಮರಗಳನ್ನು ಬಿಟ್ಟು ಸಾರ್ವಜನಿಕರು ತಮ್ಮ ಜಮೀನುಗಳಲ್ಲಿ ಬೆಳೆಯಿಸಿದ ಮರಗಳನ್ನು ಮುಕ್ತವಾಗಿ ಮಾರಾಟ ಮಾಡಲು ಅನುಮತಿ ಕೊಡಲಾಗುವುದು.

Mr. Speaker.—Question hour is over.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು

Sri A. Lakshmisagar (Minister for Law and Parly. Affairs).—

Sir, I place written answers—44th list on the table of the House.

ವಿಷಯ : ಸಮಾಜ ಕಲ್ಯಾಣ ಇಲಾಖೆ ಆಶ್ರಮ ಶಾಲೆ ಮತ್ತು ವಸತಿ ಗೃಹದ ನೌಕರರ ಸಮಸ್ಯೆ ಕುರಿತು

ಪ್ರ. ಸಂಖ್ಯೆ 555 (1283) ಶ್ರೀ ಎಲ್. ಬಿ. ತಿಮ್ಮಪ್ಪ ಹೆಗ್ಗಡೆ (ಸಾಗರ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವವರೆ ?

ಅ) ಸಮಾಜ ಕಲ್ಯಾಣ ಇಲಾಖೆ ನಡೆಸುತ್ತಿರುವ ಆಶ್ರಮ ಶಾಲೆ ಹಾಗೂ ವಸತಿ ಗೃಹದಲ್ಲಿ ಯಾವಾವ ದರ್ಜೆಯ ನೌಕರರಿದ್ದಾರೆ. ಹಾಗೂ ಅವರ ಸಂಖ್ಯೆ ಎಷ್ಟು ;

ಆ) ಇದರಲ್ಲಿ ಖಾಯಂ ಹಾಗೂ ದಿನಗೂಲಿ ನೌಕರರ ಸಂಖ್ಯೆ ಎಷ್ಟು ;

ಇ) ದಿನಗೂಲಿ ನೌಕರರಿಗೆ ಸಲ್ಲುತ್ತಿರುವ ಸಂಬಳವೆಷ್ಟು ?

ಶ್ರೀಮತಿ ಚಂದ್ರಪ್ರಭಾ ಆರಸ್ : (ಸಮಾಜ ಕಲ್ಯಾಣ ಮತ್ತು ರೇಷ್ಮೆ ಸಚಿವೆ).—

ಅ) ಈ ಇಲಾಖೆ ನಡೆಸುತ್ತಿರುವ ಆಶ್ರಮ ಶಾಲೆ ಹಾಗೂ ವಸತಿ ಗೃಹದಲ್ಲಿ ಮೂರನೇ ಹಾಗೂ ನಾಲ್ಕನೇ ದರ್ಜೆಯ ನೌಕರರಿದ್ದಾರೆ. ಅವರ ಸಂಖ್ಯೆ—5043.

ಆ) ಇವರಲ್ಲಿ ಖಾಯಂ ನೌಕರರ ಸಂಖ್ಯೆ—4332 ದಿನಗೂಲಿ ನೌಕರರ ಸಂಖ್ಯೆ—711.

ಇ) ದಿನಗೂಲಿ ನೌಕರರಿಗೆ ಸುಮಾರು ರೂ. 50ರಿಂದ ರೂ. 14ರವರೆಗೆ ಕೊಡಲಾಗುತ್ತದೆ.

ವಿಷಯ : ರಾಜೋಲಿಬಂಡಾ ಡೈವರ್ಷನ್ ಕಾಲುವೆ

ಪ್ರ. ಸಂಖ್ಯೆ 556 (1152) ಶ್ರೀ ಪಿ. ರಾಮಚಂದ್ರ ರಾವ್.—(ಉಳ್ಳಾಳ್) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು) ಮಾನ್ಯ ಸಣ್ಣ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ರಾಜೋಲಿಬಂಡಾ ಡೈವರ್ಷನ್ ಕಾಲುವೆ ರಾಯಚೂರು ತಾಲ್ಲೂಕಿಗೆ ಕೇವಲ 12 ಕಿ.ಮಿ. ದೂರದಲ್ಲಿರುವ ರಾಜೋಲಿಬಂಡಾದ ಗ್ರಾಮದ ಹತ್ತಿರದಿಂದ ಡೈವರ್ಷನ್ ಕಾಲುವೆ ತೆಗೆಯುವ ಬಗ್ಗೆ ರೈತರು ಒತ್ತಾಯ ಮಾಡುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಆ) ಈ ಡೈವರ್ಷನ್ ಕಾಲುವೆಗೆ ಆಗುವ ಅಂದಾಜು ವೆಚ್ಚ ಎಷ್ಟು ? ಮತ್ತು ಇದರಿಂದ ನೀರಾವರಿ ಆಗುವ ಜಮೀನಿನ ವಿಸ್ತೀರ್ಣ ಎಷ್ಟು ;

ಇ) 1984-85ರ ಆರ್ಥಿಕ ವರ್ಷದಲ್ಲಿ ಈ ಯೋಜನೆಯನ್ನು ಕಾರ್ಯ ರೂಪಕ್ಕೆ ತರುವುದೆಂಬ ಭಾವನೆಯನ್ನು ಸರ್ಕಾರವು ನೀಡುವುದೇ ;